



## Jum Missjunarju 2023: Qlub imkebbisa, Saqajn Mexjin

*L-isptar li jaqdi l-eluf, kontra kull sfida!*

Għażiz/a


Nispera li din l-ittra qed issib lilek u l-maħbubin tiegħek f'saħħa tajba. Bħal kull sena, f'dan iż-żmien, Missio Malta għaddejja bil-preparamenti għall-Jum Missjunarju 2023 li din is-sena ser jiġi ċelebrat mad-dinja kollha nhar il-Hadd 22 ta' Ottubru.

Dan huwa jum importanti ferm għalina, għax fih nilqgħu l-istedina tal-Papa Franġisku sabiex ikollna Qlub imkebbisa u saqajn mexjin (Lq. 24:13-35), biex ngħixu l-Vanġelu mqaddes fil-prattika, u ngħinu lil min hu fil-bżonn. Għallhekk Missio tixhet dawl fuq il-ħidma li twettaq fil-pajjiżi tal-missjoni, u fuq l-istejjer u l-proġetti li qed iwasslu biex itejjbu l-ħajjiet ta' eluf ta' persuni.

Stejjer bħal dik ta' sptar limitatissimu fit-Tanzanija, li minn erbgha kmamar kollox, u b'żewġ tobbja biss, jaqdi l-bżonnijiet mediċi ta' eluf ta' persuni minn żona enormi.

Bla infermiera jew ambulanza, is-sena li għaddhiet dan l-isptar qeda 1,142 pazjent. L-isptar jinsab fi stat pjuttost ħazin, għax mit-tmeninijiet kemm ilu jopera, qatt ma kien hemm flus biex isir *refurbishment* - il-prijorità dejjem kienet li jissalvaw il-ħajjiet. F'dawn il-pajjiżi mard li għalina ma jfisser ebda tgħeddida, bħal Malarja, l-Ażma, in-Numonja, u d-Dijareja, hemm għadhom jaħkmu u jħallu qerda għax neqsin mill-iktar kura bazika.

Wiehed miż-żewġ tobbja li jaħdem fl-isptar huwa Dr Brighton. Dan jaqsam il-gurnata ma' tabib ieħor – wiehed jaħdem 12-il siegħa, u l-ieħor it-12 l-oħra. Huwa jistqarr kif spiss ikollu jagħżel lil min jikkura għax għal siegħat twal ikun waħdu fil-waqt li t-tabib l-ieħor ikun qed jistriħ. L-għazliet li jkollu jagħmel Dr Brighton huma tal-waħx u huwa stess jirrakkonta kif darba waqt li kien qed jassisti mara li kienet qiegħda twelled, giet tfajla oħra għall-kura. Sakemm kienet qed tistenna li jmiss lilha, din laħħqet mietet fuq is-siġġu!

Dawn huma l-għazliet ibsin, u ta' ksur il-qalb, li dawn in-nies qed ikollom jagħmlu għax m'hemmx mod ieħor. 



Naturalment l-iktar li jbatu minn din is-sitwazzjoni huma l-iktar vulnerabbli – bħat-tfal, l-anzjani jew nisa tqal. It-tobba bħal Dr Brighton, jafu li dawn mhux prattiċi mediċi tajbin, iżda jafu ukoll li ma jistgħux jagħmlu aħjar. Missio Malta temmen li hemm mod aħjar kif l-eluf ta' pazjenti tal-isptar fit-Tanzanija, ikunu moqdiya. Inti tista' tgħin sabiex it-tobba ta' dan l-isptar ma jkollhomx għalfejn jagħzlu lil min ser isalvaw bil-kura tagħhom. Inghaqad magħna fil-Jum Missjunarju nhar il-Ħadd 22 ta' Ottubru, u agħti s-sostenn tiegħek kif dejjem għamilt lil Missio Malta. L-għajnuna tiegħek tista tagħmel id-differenza kollha!

Tagħkom fi Kristu,



**Fr Victor Agius**  
Direttur Nazżjonal  
Missio Malta



**Robert Farrugia**  
Kap tal-Komunikazzjoni u Ġbir ta' Fondi  
Missio Malta

**"Dan l-isptar jilqa' fi  
kull tip ta' pazjenti,  
b'kull xorta ta' mard,  
fosthom il-malarja,  
l-ażma, il-pulmonite,  
it-tifojde u  
d-dijarea."  
Sor Grace**



**"Darba waqt li kont qed  
nassisti mara li kienet  
qiegħda twelled, gjet  
t'fajla oħra għall-kura.  
Sakemm kienet qed  
tistenna li jmiss lilha,  
din laħqet mietet fuq  
is-siġġu!"  
Dott. Brighton**

